

ठेकेदारों के "पूल" वाले 6.25 करोड़ के टैंडर ऊंची दर आने के कारण 25 जुलाई को ही निरस्त कर दिए थे : जेडीए आयुक्त

सूत्रों का कहना है कि यू.डी.एच. मंत्री झाबर सिंह खर्वा ने जे.डी.ए. आयुक्त से प्राप्त रिपोर्ट पर असंतुष्टि व संदेह जताया है कि, इस प्रकरण पर मैंने 26 जुलाई को संज्ञान लिया था, इसके बाद बैकडेट में 25 जुलाई की तारीख पर टैंडर निरस्त करने के आदेश निकाले गए हैं।'

जयपुर (कासं)। जयपुर विकास प्राधिकरण की उद्यान शाखा में ठेकेदारों और अफसरों की साइट से करोड़ों रु. का घोटाला करने की कोशिश का भंडाफोड़ हो गया है। "वन टाइम ट्री प्लांटेशन" के 6.25 करोड़ रु. के जिन 4 टैंडरों को ठेकेदारों ने "पूल" बनाकर 15 से 20 फीसदी ऊंची दरों पर उठाने की कोशिश की थी, वह जे.डी.ए. प्रशासन ने रद्द कर दिए हैं। क्योंकि गत वर्ष पौधारोपण के यही कार्य 51.55 प्रतिशत कम रेट पर ठेकेदार को दिए थे। ऐसे में इस बार दरें करीब 2.5 गुणा ज्यादा थी।

जे.डी.ए. प्रशासन को आदेश दिए थे कि इस प्रकरण में ठेकेदारों की दर संबंधी बोलियों पर एल.ओ.आई. अथवा एल.ओ.ए. सम्बन्धित कोई भी कार्यवाही बिना अनुमति नहीं करें। साथ ही इस प्रकरण की तथ्यात्मक जांच करके 3 दिन में रिपोर्ट भी पेश करने को कहा था। यूडीएच मंत्री के आदेश के तुरंत बाद जे.डी.ए. प्रशासन ने इन टैंडरों को निरस्त कर दिया। सूत्रों की मानें तो जे.डी.ए. आयुक्त मंजू राजपाल ने नगरीय विकास मंत्री झाबर सिंह खर्वा को जो रिपोर्ट भेजी है, उसमें लिखा है कि "ठेकेदारों से नेगोसिएशन में प्राप्त दरें अधिक होने के कारण निविदा 25 जुलाई को निरस्त कर दी गयी है।" जेडीए कमिश्नर के इस जवाब पर मंत्री खर्वा असंतुष्ट हैं। उन्होंने

- 'राष्ट्रदूत' में प्रकाशित खबर को सही मानते हुए, नगरीय विकास मंत्री ने भी माना कि, 6.25 करोड़ के पौधारोपण के ठेके देने की आड़ में करीब 3 करोड़ रु. का घोटाला होता, लेकिन तुरंत संज्ञान लेने के कारण अफसरों को यह निविदाएं निरस्त करनी पड़ी
- सूत्रों का कहना है कि, जे.डी.ए. की उद्यान विंग में गड़बड़ी का यह मामला उजागर होने के बाद जल्द ही नगरीय विकास मंत्री जिम्मेदार अधिकारी-कर्मचारियों पर कार्रवाई कर सकते हैं।

संदेह जताया है कि जैसे ही 26 जुलाई को मैंने इस प्रकरण में संज्ञान लिया, उसके बाद निविदा निरस्त करके की कार्यवाही तत्काल करके उस पर 25 जुलाई की तारीख अर्थात् की गई है। खर्वा का कहना है कि, ठेकेदारों

से टैंडर की दरों के नेगोसिएशन में दर अधिक होने पर इस नियम में आर.टी.पी.पी.आर-69 (प्र) में बतौर अग्रिम कार्यवाही प्रति प्रस्ताव की और बढ़ने की आवश्यकता होती है, परंतु उपायन प्राधिकारी ने कदाचित

संवेदकों के "काटेंलाइजेशन" (गुटबंदी) की खबर एक्सपोज होने के भय से निविदा के चलते प्रवाह "अर्बिट्रिव" तरीके से निरस्त कर दो। इससे जाहिर होता है कि निविदा में 'गुटबंदी' का जो संदेह था, वह सही था। यू.डी.एच. मंत्री खर्वा ने कहा कि, "राष्ट्रदूत" समाचार पत्र की खबर पर तुरंत संज्ञान लेने के कारण जयपुर विकास प्राधिकरण के हित में सटीक कार्यवाही संपन्न हुई है। अगर नेगोसिएशन की दरों की तुलना गत वर्ष और वर्तमान मार्केट विश्लेषण से की जाए तो कम से कम 3 करोड़ रु. का घोटाला जे.डी.ए. की उद्यान विंग में होने वाला था, जो कोशिश में थे, उनके खिलाफ जल्द ही है कि, इस मामले का दूसरा महत्वपूर्ण पक्ष

यह भी है कि जयपुर विकास प्राधिकरण के ठेकेदारों व अफसरों के इस गड़बड़शाले के भेंट मानसून का जुलाई माह चढ़ गया है। "पूल" के दृष्टिगत निविदा खोलने की दिनांक 1 जुलाई को ही दुबारा निविदा का निर्णय लिया जा सकता था, जेडीए प्रशासन परन्तु घोटाले को मैनज करते रहे। आखिर नगरीय विकास मंत्री के दखल के बाद यह सब करना पड़ा। खर्वा का कहना है कि जुलाई माह बीतने के करीब आ गया, अब नई निविदा कब पूरी होगी, कोई नहीं बता सकता। पौधारोपण की पीक सीजन निकल चुकी है, इसका उत्तरदायित्व किसका होगा। जो भी इस घोटाले की कोशिश में थे, उनके खिलाफ जल्द ही बड़ी कार्रवाई की जायेगी।

बंधन बैंक का कारोबार 22 प्रतिशत बढ़ा

जयपुर । बंधन बैंक ने वित्त वर्ष 2024-25 की पहली तिमाही के लिए अपने वित्तीय परिणामों की घोषणा की। बैंक का कुल कारोबार 22 प्रतिशत बढ़कर 2.59 लाख करोड़ रुपए पर पहुंच गया। कुल जमा में अब बैंक की खुदरा हिस्सेदारी लगभग 69 प्रतिशत है। पिछली तिमाही में देखी गई उदसाहजनक बढ़त वितरण, व्यावसायिक दक्षता और अनुकूल परिचालन वातावरण में इसके विस्तार से प्रेरित है। बैंक के एमडी और सीईओ रतन कुमार केश ने बताया कि बंधन बैंक अब भारत में 6300 बैंकिंग आउटलेट के माध्यम से 3.44 करोड़ से अधिक ग्राहकों को सेवाएं प्रदान करता है। बैंक में कार्यरत कर्मचारियों की कुल संख्या लगभग 77 हजार 500 है। उन्होंने बताया कि वित्त वर्ष 2025 की पहली तिमाही के दौरान बैंक की जमा राशि में पिछले वर्ष की इसी अवधि की तुलना में 23 प्रतिशत की वृद्धि हुई। कुल जमा राशि अंश 1.33 लाख करोड़ रुपए हो गई है, जबकि कुल एडवांस 1.26 लाख करोड़ रुपए है।

"सुरंगो सावण" कार्यक्रम में लहरिया पहनकर झूमी महिलाएं



जयपुर । गणगौर महिला गुप की ओर से आयोजित "सुरंगो सावण" कार्यक्रम में महिलाओं ने सावण के लोकगीत और लोकधुनों पर जमकर नृत्य किया। गुप की फाऊंडर और डायरेक्टर सुशीला भारती ने बताया की सभी महिलाएं पारंपरिक रंग बिरंगे लहरिया

पोशाक में नजर आईं। सभी महिलाओं ने हाथों में मेहंदी लगाई और विशेष राजस्थानी भूंगाण किया। इटलाली हुई महिलाओं ने जब मंच पर नृत्य किया तो राजस्थानी संस्कृति साकार हो उठी। कार्यक्रम के दौरान कई मनोरंजक गतिविधियां भी आयोजित की गईं। गणगौर महिला गुप समय समय पर

राजस्थान के तीज-त्योहारों पर ऐसे कार्यक्रम करता रहता है ताकि घरेलू और काम-काजी महिलाओं को अपना हुनर दिखाने के लिए मंच मिल सके। इन कार्यक्रमों का उद्देश्य राजस्थानी कला एवं संस्कृति को बढ़ावा देना है, जो हमारे समाज से धीरे धीरे लुप्त हो जा रही है।

कानोता में करंट लगने से नाबालिग मजदूर की मौत

जयपुर । कानोता इलाके में करंट लगने से एक नाबालिग मजदूर की मौत हो गई। छत पर सामान रखते समय लटके बिजली तारों से उसे करंट लगा था। इस पर उसे अस्पताल ले जाया गया, जहां पर उसकी मौत हो गई। पुलिस ने पोस्टमॉर्टम करवा कर शव परिवारों को सौंप दिया है। मृतक के पिता ने ठेकेदार के खिलाफ मामला दर्ज करवाया है। पुलिस ने बताया कि हादसे में बासमवास गंगपुर सिटी निवासी पंकज (17) पुत्र मनीष बैजूवा की मौत हो गई। उसके पिता मनीष अपने परिवार के साथ शंकर विहार कानोता में किराए से रह रहे हैं। 26 जुलाई को ठेकेदार जीतू बना मजदूरों के लिए पंकज को पुरानी चुंगी कानोता स्थित एक दुकान पर ले गया।

सुबह करीब 9:30 बजे दुकान की छत पर सामान रखने के लिए पंकज को भेजा। छत पर सामान रखते समय बिजली के तारों से पंकज को करंट का तेज झटका लगा। धमाके की आवाज से दूर जाकर गिरे पंकज को गंभीर हालत में तुरंत हॉस्पिटल पहुंचाया। डॉक्टरों ने पंकज को मृत घोषित कर दिया। मृतक के पिता मनीष ने ठेकेदार जीतू बना के खिलाफ लापरवाही के चलते बेटे पंकज की मौत का मामला दर्ज करवाया है। मृतक के पिता ने बताया कि वह पिछले एक साल से यहां किराए से रहकर मजदूर कर रहा है। वह अपनी पत्नी व दोनो बेटों के साथ यहां रहने आया था। 26 मई की शाम को उनका 13 साल का बेटा दिपांशु लापता हो गया था।

251 पेड़ लगाए, सुरक्षा भी करेंगे

जयपुर। टीम 39 जहां चाह-वहां राह जन कल्याण ट्रस्ट एवं पानीपेच रोड व्यापार मंडल समिति ने रविवार को इंद्रा कॉलोनी पार्क, माधो कानन पार्क, अजमीह स्वर्णकार पार्क, डी-पार्क, डेजेंट कॉलोनी में वृक्षारोपण कार्यक्रम किया गया। टीम ने 251 पेड़-पौधे लगाए और उनकी सुरक्षा का संकल्प भी लिया। मीडिया प्रभारी मनीष केंडिया ने बताया कार्यक्रम के मुख्य अतिथि सुभाष गोयल (ब्रांड एंबेसडर अमृत पर्यावरण महोत्सव राजस्थान सरकार एवं अध्यक्ष जयपुर व्यापार महासंघ), टीम 39 प्रधान ट्रस्टी व व्यापार मंडल अध्यक्ष विष्णु बियानी, (टीम 39 अध्यक्ष) राम प्रकाश शर्मा, (टीम 39 महासचिव हंसराज चौधरी व्यापार मंडल महासचिव) चौधरी अग्रवाल, मनीष अग्रवाल मौजूद थे।

छात्रावास अधीक्षक ग्रेड-11 परीक्षा में पहुंचे करीब 75 फीसदी अभ्यर्थी

जयपुर । राजस्थान कर्मचारी चयन बोर्ड द्वारा 28 जुलाई 2024 को छात्रावास अधीक्षक ग्रेड-11 (सामाजिक न्याय एवं अधिकारिता विभाग) सीधी भर्ती परीक्षा-2024 का आयोजन हुआ। प्रातः 10 बजे से दोपहर 12 बजे तक जयपुर शहर के 17 केंद्रों पर हुआ जिसमें कुल 4 हजार 122 अभ्यर्थी पंजीकृत थे। अतिरिक्त जिला कलक्टर (पूर्व) सुमन पंवार ने बताया कि जयपुर शहर के केंद्रों पर 75.72 फीसदी से अधिक अभ्यर्थियों ने अपनी मेहनत एवं किस्मत को आजमाया। जयपुर में कुल पंजीकृत 4 हजार 122 अभ्यर्थियों में से 3 हजार 121 अभ्यर्थी परीक्षा में उपस्थित रहे। वहीं, 1 हजार 1 अभ्यर्थी परीक्षा में अनुपस्थित पाए गए। जिला कलक्टर प्रकाश राजपुरोहित ने परीक्षा के सफल एवं शांतिपूर्ण आयोजन के लिये प्रशासनिक अधिकारियों, पुलिस अधिकारियों एवं अन्य संबंधित विभागों के अधिकारियों एवं कर्मचारियों का आभार जताया है।

सुरीले गीतों से खिल उठा संगीत आश्रम

जयपुर । बॉलीवुड के लीजेंडरी प्लेबैक सिंगर मो.रफी की 44वीं बरसी पर संगीत आश्रम संस्थान की ओर से रविवार को शास्त्रीनगर स्थित संस्थान परिसर में दीवना हुआ बादल शीर्षक से सांस्कृतिक संध्या संचोई गई। समाजसेवी व वरिष्ठ कलाकार ताराचंद जैन ने मां सरस्वती की प्रतिमा पर माल्यार्पण का कार्यक्रम की शुरुआत की। गिटार वादक वत्सल अनुपम के निर्देशन में सजे इस कार्यक्रम में करीब तीस से अधिक बाल व युवा कलाकारों ने खुदा के नूर गायक मो.रफी के गाए अनेक सदाबहार गीतों की सलोनी प्रस्तुतियां देकर मौजूद अनेक श्रोताओं को आनंदित कर दिया। कार्यक्रम में पुष्पेन्द्र सिंह ने क्या हुआ तेरा याद..., विमर्श स्वामी ने आजकल तेरे मेरे प्यार के चर्चे..., जयति कुमारी ने दीवना हुआ बादल..., रियाशी गोयल ने इशारों इशारों में..., वनिता हीरानी ने बार मेरे सपने..., गर्विता मंगल ने मन तड़पत आ..., कश्मिर कंवर ने आजा तेरी याद..., जगदीश जीनगर

ने मेरे दुश्मन तू..., मिन्टू मंडल ने आने से उसके आए..., जौनस कंवर ने झिलमिल सितारों का..., अंजली शर्मा ने जो वादा किया वो..., आदित्रि मुखर्जी ने लिखे जो खत..., भूमिका राठौर ने अच्छा जी...जैसे गीतों की सुरमयी प्रस्तुति दी। इसी प्रकार राजीव मित्तल, तनविका दीक्षित, आशीष सोनी, गीत शर्मा, पीडी शर्मा, प्रीति प्रधान, ममता शर्मा, मुस्कान कुमावत, मंत्र चैतन्य वशिष्ठ, राशिका कंवर, भूमि कोठारी, गुलाम हाशिम, प्रियंका सिंह, विशाल, निहाल, खुशबू, शुभम, आकिब और ताराचंद जैन ने मो.रफी के गाए गीतों की मिठास भरी प्रस्तुति दी। अर्कनडिवन पर सुलेमान खान, आक्टोपेड पर गर्विंत, हारमोनियम पर हरीश नांगरी, गिटार पर वत्सल अनुपम और तबले पर वरुण जांगिड ने भगवाी संगत की। संचालन वीना अनुपम ने किया। संस्थान सचिव अमित अनुपम ने बताया कि समारोह के दूसरे दिन 29 जुलाई, सोमवार को कथक संध्या होगी। इसमें जयपुर घरने का पारंपरिक कथक प्रस्तुत किया जाएगा।

सार-समाचार वैवाहिक सम्मेलन के लिए समिति गठित



जयपुर । ब्राह्मण समाज राजस्थान की ओर से राजधानी के विद्याधर नगर में आगामी 4 अगस्त को होने वाले युवक युवती वैवाहिक परिचय सम्मेलन की तैयारियां जग-शोर से चल रही हैं। इसको लेकर सीकर रोड स्थित प्रधान कार्यालय पर रविवार को प्रदेश कोर कमिटी की बैठक संपन्न हुई। बैठक में सम्मेलन के लिए 15 समितियों का गठन कर पदाधिकारियों को उसकी जिम्मेदारी सौंपी गई, वहीं इस सम्मेलन में ब्राह्मण समाज के युवाओं के 150 जोड़े तय करने का लक्ष्य भी निर्धारित किया गया। बैठक में ब्राह्मण समाज राजस्थान के प्रदेशाध्यक्ष अंबिका प्रकाश पाठक ने कहा कि आयोजन के लिए इस बार प्रदेशभर के समाज के युवाओं में भारी उत्साह है। इस प्रकार के आयोजन सामाजिक कुरीतियों पर कड़ा प्रहार है और समाज के युवा इन कुरीतियों को दूर करने के लिए आगे आ रहे हैं। ऐसे में आयोजन को सफल बनाने के लिए 20 पदाधिकारियों की आयोजन समिति का गठन किया गया है। इसके साथ ही 15 अलग अलग अन्य कमेटियां भी बनाई गई हैं। ये कमेटियां सम्मेलन के लिए विभिन्न कार्यक्रमों की जिम्मेदारी संभालेंगी। बैठक में प्रदेश महामंत्री दामोदर प्रसाद शर्मा, प्रदेश महिला मोर्चा की अध्यक्ष डॉ. शारदा शर्मा, प्रदेश अध्यक्ष महिला प्रकाश किरण पुरोहित, कोषाध्यक्ष गोवर्धनलाल शर्मा, प्रचार प्रसार मंत्री बनवारी दीक्षित, सतन कुमार गौतम, निरंजन शर्मा, मंगमोहन शर्मा, बीरबल शर्मा, सूरज शर्मा, मुन्ना लाल शर्मा, हरी मोहन थानेदार, सरोज शर्मा, सुमन शर्मा, सोनिया शर्मा, हरीशचन्द्र शर्मा सहित अन्य पदाधिकारी उपस्थित रहे।

डॉक्टर्स के बीच सुरों की जंग जारी



जयपुर । एसबीआई डॉक्टर्स म्यूजिक प्रीमियम लीग सीजन 3 में सुरों की जंग जारी है। फाइनल प्रतियोगिता 28 जुलाई को होगी। राजस्थान इंटरनेशनल सेंटर जयपुर में डॉक्टर्स की तीन दिवसीय गायन प्रतियोगिता एसबीआई डीएमपीएल सीजन 3 का 27 जुलाई को दूसरा दिन था। लीग चैम्पियन डॉ. संजीव गुप्ता ने बताया कि आज प्रतियोगिता के लीग व प्रीमियर मैच खेले गए। लीग आयोजन सचिव डॉ. अनिल यादव ने बताया कि 28 जुलाई को होने वाले फाइनल मुकाबलों के लिए चार टीमों ऑगन मेडिडोना, निविक, रोहिन रोकरस व टीम सीतादेवी ने क्वालीफाई किया। लीग संयोजक डॉ. संदीप निशागन ने बताया कि 55 वर्ष से अधिक आयु वर्ग के एकल मुकाबलों में डॉ. अतुल पुरोहित प्रथम, डॉ. महेश कडेल द्वितीय व डॉ. मनीष गुप्ता तृतीय स्थान स्थान पर रहे। लीग चीफ कोर्डिनेटर डॉ. हरीश भारद्वाज ने बताया कि 45 वर्ष से अधिक आयु वर्ग के युगल मुकाबलों में डॉ. महेश कडेल-डॉ. माया बागड़ी की जोड़ी ने प्रथम, डॉ. मनीष शर्मा-डॉ. ज्योत्सना भार्गव की जोड़ी ने द्वितीय व डॉ. रोहिन भाटिया-डॉ. मोनिका भाटिया की जोड़ी ने तृतीय स्थान प्राप्त किया। चीफ कोर्डिनेटर डॉ. रवींद्र सिसोदिया ने बताया कि 45 वर्ष से कम के युगल मुकाबलों में डॉ. श्वितिज-डॉ. अंजली की जोड़ी ने प्रथम, स्थान पाया वहीं द्वितीय स्थान के लिए डॉ. भरत कडेल-डॉ. शिवि व डॉ. तन्मय-डॉ. सिमी की जोड़ी का मैच टाई रहा। कॉर्डिनेटर डॉ. हर्षुल टॉक ने बताया कि आज डॉ. संकल्प, डॉ. आशीष, डॉ. मनीष, डॉ. विदिशा, डॉ. सोम्या, डॉ. भाग्यश्री, डॉ. प्रियंका, डॉ. गौरव, डॉ. महेश, डॉ. पार्थ, डॉ. सिमी, डॉ. भूपेंद्र, डॉ. रविराज, डॉ. संदीप, डॉ. अरुण व आदि गायकों ने भी गीतों की उल्लेखनीय प्रस्तुतिया दी।

वी.के.आई.में अगरबत्ती की फैक्ट्री में आग

जयपुर । राजधानी के विश्वकर्मा इलाके में रविवार शाम को एक अगरबत्ती की फैक्ट्री में अचानक भीषण आग लग गई। आग की सूचना पर आस-पास के सभी फायर स्टेशनों से करीब डेढ़ दर्जन दमकल मौके पर पहुंची और करीब तीन घंटे में आग पर काबू पाया। फैक्ट्री एक मंजिला भवन में चल रही थी। आग से किसी की हताहत होने की खबर नहीं है। फैक्ट्री से उठी आग और धुआं करीब दो किलोमीटर से नजर आ रहा था। फैक्ट्री से निकली धुआं के चलते आस-पास के लोगों को काफी परेशानी का सामना करना पड़ा। एतिहात के तौर पर आग लगने के बाद आस-पास के इलाकों की विद्युत आपूर्ति बंद कर दी गई। पुलिस के अनुसार रविवार शाम करीब साढ़े सात बजे रोड नम्बर 17 पर स्थित एक अगरबत्ती फैक्ट्री में अचानक आग लग गई। आग ने कुछ ही समय में विकराल रूप धारण कर लिया। फैक्ट्री से धुआं उठता देखकर स्थानीय लोगों ने पुलिस को सूचना दी। इस पर आस-पास के सभी फायर स्टेशनों से दमकल मौके पर पहुंची और आग पर काबू पाया। थानाधिकारी राजेंद्र कुमार ने बताया कि आग से कोई हताहत नहीं हुआ है। रविवार होने के कारण फैक्ट्री बंद थी। आग का प्राथमिक कारण मॉडल संकेत बताया जा रहा है। तीन मंजिला भवन में चल रही फैक्ट्री में आग से काफी नुकसान हुआ है। आग से हुए नुकसान का आंकलन किया जा रहा है।

मकानों में तोड़फोड़ करने वाले दो बदमाश गिरफ्तार



जयपुर । रामनगरिया थाना पुलिस ने कार्रवाई करते हुए रिहायशी मकानों में प्रवेश कर मारपीट कर तोड़ करने वाली गैंग के दो बदमाशों को गिरफ्तार किया है। गिरफ्तार आरोपित नई गैंग बना कर अपना बर्चस्व बढ़ाने के लिए वारदात करते हैं और इनके खिलाफ पूर्व में मारपीट-लूटपाट के कई मामले दर्ज हैं। फिलहाल आरोपितों से पूछताछ की जा रही है। पुलिस उपायुक्त

सेमीनार में फूड सेफ्टी, हाइजीन व मोटा अनाज को बढ़ावा देने पर चर्चा

जयपुर । खाद्य सुरक्षा आयुक्तालय राजस्थान एवं होटल फेडरेशन ऑफ राजस्थान की ओर से फूड सेफ्टी, हाइजीन एवं मिलेट्स (मोटा अनाज) के प्रमोशन के लिए जयपुर में सेमिनार का आयोजन किया गया। राजस्थान धरोहर प्राधिकरण के अध्यक्ष अंकार सिंह लखावत ने कहा की होटल फेडरेशन की ओर से स्वास्थ्य विभाग के साथ इस तरह के सेमिनार के आयोजन से खाद्य पदार्थों को लेकर आमजन में जागरूकता बढ़ेगी और मोटे अनाज के उपयोग के लिए लोग प्रेरित होंगे। मुख्यमंत्री भजनलाल शर्मा की पहल पर प्रदेश में मोटे अनाज को प्रोत्साहन दिया जा रहा है। उन्होंने कहा कि मोटे अनाज के उपयोग से हम अनेक बीमारियों से बच सकते हैं। ट्रिजम सेक्टर से जुड़े सदस्यों के साथ फूड सेफ्टी विभाग द्वारा इस प्रकार की गार्ता से एक अच्छा संदेश पूरे राजस्थान भर में पहुंचेगा। खाद्य सुरक्षा आयुक्त इकबाल खान ने सेमिनार में शामिल प्रतिनिधियों के सवालों का जवाब दिया और फेडरेशन द्वारा विभाग के साथ मिलकर किए जा रहे प्रयासों के लिए आभार जताया। उन्होंने कहा कि फेडरेशन के सदस्यों की समस्याओं का आगामी दिनों में कैप लगाकर तुरंत समाधान का प्रयास किया जाएगा।

बदमाशों ने मारपीट कर युवक से कार छीनी

नारायण सिंह सर्किल पर गाड़ी को साइड देने की बात पर हुआ था झगड़ा

जयपुर (कासं)। राजधानी के नारायण सिंह सर्किल पर गाड़ी को साइड देने की बात को लेकर आपस में झगड़ा गया। इसके बाद बदमाश दो युवकों से मारपीट कर कार ले गए। घटना के सम्बंध में पीडित ने गांधी नगर थाने में मामला दर्ज करवाया है। पुलिस के अनुसार आमेर निवासी दिग्विजय सिंह ने मामला दर्ज करवाया कि वह अपने दोस्त योगेश भाट के साथ घर जा रहा था। रात करीब 1 बजे नारायण सिंह सर्किल के पास कुछ युवकों से कहासुनी हो गई। कहासुनी के बाद युवक उसकी कार ले गए। बदमाश उसके दोस्त को आदर्श नगर रमेशन घाट के पास पटक गए। सूचना पर पुलिस ने नाकाबंदी करवाई, लेकिन बदमाशों का कोई सुराग नहीं लगा। कार में पीडित और उसके दोस्त के मोबाइल के साथ 20 हजार रुपए भी रखे थे। पुलिस ने बताया कि घटना 26 जुलाई की रात करीब एक बजे की है। पीडित का नारायण सिंह सर्किल पर साइड देने की बात को लेकर अन्य कार सवार युवकों से झगड़ा हुआ था। झगड़े के बाद युवक मारपीट कर उसकी कार ले गए। इस दौरान कार में पीडित का दोस्त योगेश भी बैठा था। बदमाश उसे आदर्श नगर रमेशन घाट

- अशोक नगर इलाके में भी बाइक सवार दो बदमाश युवक के हाथ पर झपट्टा मार कर मोबाइल छीनकर ले गए

के पास उतार गए। बदमाशों को पकड़ने के लिए प्रयास जारी है। जल्द बदमाशों को पकड़ लिया जाएगा। वहीं दूसरी ओर अशोक नगर थाना इलाके में बाइक सवार दो बदमाश युवक के हाथ पर झपट्टा मार कर मोबाइल छीनकर ले गए। पुलिस के अनुसार ककराली रामपुरा निवासी पुंकेस कुमार ने मामला दर्ज करवाया कि वह किसी काम से जा रहा था पृथ्वीराज रोड सी स्क्रीम पर पीछे से बाइक सवार दो बदमाश आए और उसके हाथ पर झपट्टा मार कर मोबाइल छीनकर ले गए। इस अप्रत्याशित घटना में पीडित कुछ समझ पाता तब तक बदमाश तेज गति से बाइक चलाकर गलियों में भागने लगे। घटना 26 जुलाई को रात 10 बजे की है। पुलिस ने मामला दर्ज कर घटना स्थल और उसके आस-पास के सीसीटीवी फुटेज खंगाल रही है।

मेयर डॉ. सौम्या गुर्जर और पदमश्री डॉ.माया टंडन ने किया पौधारोपण



जयपुर । ग्रेटर महापौर सौम्या गुर्जर और पदमश्री डॉ. माया टंडन ने तरुचाया नगर में वृक्षारोपण अभियान की शुरुआत की। यह अभियान उस सड़क पर चलाया गया, जिसे हाल ही में माया टंडन ने नाम पर रखा गया है। डॉ. माया टंडन ने सड़क दुर्घटनाओं में घायल व्यक्तियों की देखभाल के लिए लोगों को प्रेरित करने के उल्लेखनीय कार्य किया है। कॉलोनी के निवासियों, कल्याण समाज के पदाधिकारियों ने पेड़ों के चारों ओर धागा बांधकर उनकी देखभाल करने का संकल्प लिया। यह अभियान प्रधानमंत्री नरेंद्र मोदी द्वारा प्रारंभ किए गए "एक पेड़ मां के नाम" योजना का हिस्सा है, जिसका उद्देश्य धरती माता को सम्मानित करना है।